



# سودودی اور قتل



خليفة مفتي اعظم ہند

دائمت  
برکاتہم العالیہ

مفتی محمد عبدالوہاب خان قادری الرضوی

بزم اعلیٰ حضرت امام احمد رضا

CA-17 الفلاح ہاؤسنگ سوسائٹی، شاہ فیصل کالونی، کراچی

ملکت رضا



## مودودی اور قرآن

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلوة والسلام على سيدنا محمد وآله واصحابه  
اجمعين برحمتك يا ارحم الراحمين O اما بعد فاعوذ بالله من الشيطان الرجيم  
واعصموا بحبل الله جميعا ولا تفرقوا O

بر اور ان اسلام! اللہ تعالیٰ مسلمانوں کو اتحاد و اتفاق کی طرف بلاتا ہے اور باہم تفریق و  
افتراق سے منع فرماتا ہے۔ جیسا کہ اس آیت کریمہ میں ارشاد فرمایا جس کا ترجمہ یہ ہے ”اور  
اللہ کی رسی کو مضبوط تمام لو اور آپس میں پھٹ نہ جانا“

اچھا مسلمان وہی ہے جو مسلمانوں میں اتفاق و اتحاد کرائے اور ان سے نا اتفاقی اور  
تباہیات دور کرائے۔ مگر آج کل کچھ بد باطن اور بد عقیدہ فرقتے ایسے ہیں جو مسلمانوں کے  
اتحاد کو پارہ پارہ کرنے کی فکر میں ہیں اور ان میں شب و روز افتراق و انشقاق کے بیج بو تے  
ہیں۔ فرقہ مودودی بھی انہی میں سے ایک ہے جو مسلمانوں کو آپس میں لڑانے کی کوشش  
کرتے ہیں جبکہ ان کے امیر مودودی صاحب نے ارشاد فرمایا۔

”جہاں خاندان کے لوگ جاہلیت میں مبتلا ہوں اور راہ راست پر چلنے میں اپنے  
بھائی بھدوں کی مزاحمت کرتے ہوں وہاں فی الواقع جدائی ڈالنا ہمارا کام ہے ایسے  
اعزاد و اقرباء و دوستوں سے اہل ایمان کو ملانا نہیں بلکہ توڑنا اور کاٹنا ہی ہمارے پیش  
نظر ہے۔“ (رسائل و مسائل حصہ اول ص ۳۹۸، مطبوعہ لاہور)

اس عبارت میں تین کلمے قابل غور ہیں :

(۱) جاہلیت (۲) راہ راست (۳) اہل ایمان

”جاہلیت“ مودودی صاحب کی اصطلاح میں کفر کا نام ہے۔ تفصیل کے لیے ”تجدید و  
احیائے دین“ ملاحظہ فرمائیں وہاں جاہلیت کی اقسام، جاہلیت خالصہ، جاہلیت مشرکانہ، جاہلیت  
و ایمانہ وغیرہ کی پوری تفصیل ہے۔

محولہ بالا اقتباس میں انہوں نے ”جاہلیت“ ہی بیان فرمایا مگر اس کے مقابل ”اہل

ایمان“ بیان کر کے ان کے کافر ہونے کا اشارہ فرمادیا نیز ”راہ راست“ بھی اسی کی طرف اشارہ ہے۔ اب ظاہر ہے کہ جو لوگ مودودی صاحب کے ہم مسلک اور ان کے پیرو ہیں وہی ان کے نزدیک اہل ایمان اور راہ راست پر گامزن باقی سب کافرو بے ایمان ہیں۔ اس کی وضاحت مودودی صاحب کی دوسری تحریر میں موجود ہے۔ چنانچہ لکھتے ہیں :

”جو لوگ تعلیم و تربیت اور اجتماعی ماحول کی تاثیرات کے باوجود ناکارہ نکلیں تکفیر کے ذریعہ (کفر کا فتویٰ صادر کر کے) ان کو جماعت سے خارج کر دیا جائے اور اس طرح جماعت کو غیر مناسب عناصر سے پاک کیا جاتا ہے۔“

(جماعت اسلامی حوالہ سیاسی کشکش جلد نمبر ۳ صفحہ ۲۱)

اس عبارت سے دو باتیں واضح ہوئیں اول یہ کہ جو شخص مودودی صاحب کا ہم مسلک یا پیرو نہیں وہ کافر ہے۔ دوم جماعت اسلامی کی رکنیت کیلئے مودودی صاحب کے مسلک کی پیروی ضروری ہے۔ پس مودودی جماعت میں تمام افراد و اراکین وہی ہیں جو ان کے پیش کردہ اسلام کے پیرو ہوں اور جو اسکا مخالف ہو وہ کافر ہے۔

آئیے دیکھیں کہ مودودی صاحب کا اسلام وہی ہے جو محمد رسول اللہ ﷺ نے پیش کیا یا اس کے علاوہ کوئی دوسرا مذہب ہے۔ محمد رسول اللہ ﷺ نے جو اسلام پیش کیا اس میں پورے قرآن پر ایمان لانا شرط ہے اور قرآن کریم کی کسی ایک آیت کا انکار بھی کفر ہے۔ لہذا ہم مودودی صاحب کا اسلام قرآن کریم کی روشنی میں دیکھیں گے۔ اگر وہ قرآن کریم کی تعلیمات کے عین مطابق ہے تو ہم اس کو وہی اسلام کہیں گے اور اگر اس کے مقابل اور مخالف ہے تو ظاہر ہے کہ خدا و رسول کی تعلیمات سے علیحدہ کوئی مذہب ہے۔ اس لیے ہم نے اس کتابچہ کا نام ہی ”مودودی اور قرآن“ رکھا تاکہ حق اور باطل ظاہر ہو جائے۔ نیز اسلام میں جتنے بھی فرقے ہیں یعنی جو اپنے کو مسلمان کہتے ہیں ان میں جبریہ، قدریہ، معتزلہ، نجری، خوارج، روافض، بابلی چکڑالوی، یہائی و وہابی ہیں۔ ان کے علاوہ قرآن و سنت کی راہوں پر احتیاط و احترام سے چلنے والے اہلسنت و جماعت بھی ہیں۔ کیا مودودی صاحب کی تصانیف سے ظاہر ہے کہ وہ کس فرقے سے تعلق رکھتے ہیں۔ ان کی تصانیف کے غائر مطالعہ سے یہ تو پتہ چلتا ہے کہ ان کا تعلق فرقہ وہابیہ سے ہے مگر اس فرقے میں بھی وہ

پورے نظر نہیں آتے مثلاً فرقہ دہلیہ میں دو قسم کے لوگ ہیں ایک مقلد جیسے دیوبندی دوسرے غیر مقلد جو کہ اپنے آپ کو اہل حدیث کہتے ہیں۔ اب مودودی صاحب سے پوچھئے کہ آپ مقلد ہیں یا غیر مقلد تو مودودی صاحب فرماتے ہیں۔

”میں نہ مسلک اہل حدیث کو اس کی تفصیلات کے ساتھ صحیح سمجھتا ہوں اور نہ حقیقت یا شائعیت ہی کا پابند ہوں۔“

(رسائل و مسائل حصہ اول صفحہ ۱۸۹ مطبوعہ لاہور)

یعنی مودودی صاحب نہ مقلد ہیں نہ غیر مقلد بلکہ اپنے مذہب میں منفرد ہیں۔ اپنے مذہب ہی کو حق اور راست گردانتے ہیں۔ بقیہ سب کو گمراہ اور کافر جانتے ہیں۔ اس لیے ارشاد فرمایا۔

”جو لوگ تعلیم و تربیت اور اجتماعی ماحول کی تاثیرات کے باوجود ناکارہ نکلیں تکفیر کے ذریعہ (کفر کا فتویٰ صادر کر کے) ان کو جماعت سے خارج کر دیا جائے۔“

(سیاسی کشمکش جلد نمبر ۳ صفحہ ۲۱)

مودودی صاحب جس طرح اپنے مذہب میں منفرد ہیں اسی طرح اپنی ایک منفرد شریعت کے مالک ہیں۔ مثلاً فاتحہ خلف الامام کے بارے میں ارشاد فرماتے ہیں:

”فاتحہ خلف الامام کے بارے میں جو کچھ میں نے تحقیق کیا ہے۔ اس کی رو سے زیادہ صحیح مسلک یہ ہے کہ جب امام باقر علیہ السلام پڑھ رہا ہو تو مقتدی خاموش رہیں اور جب امام آہستہ پڑھ رہا ہو تو مقتدی بھی فاتحہ پڑھیں۔“

(رسائل و مسائل حصہ اول صفحہ ۱۹۳ مطبوعہ لاہور)

مقلدین فاتحہ خلف الامام کو منع کرتے ہیں اور غیر مقلدین اس کا حکم دیتے ہیں۔ مودودی صاحب نے دونوں کے بیچ میں ایک ”نیاراستہ“ تجویز کیا۔ لہذا اس میں کوئی شک نہیں کہ مودودی صاحب نہ کسی کے مقلد ہیں اور نہ ہی غیر مقلد ہیں۔ شاہ ولی اللہ محدث دہلوی فرماتے ہیں۔ ”لمذہب واحد من غیر تعصب“

اس کا مطلب مولوی خرم علی صاحب بیان کرتے ہیں:

”اور ائمہ مذاہب اربعہ کو ایک جانے بدون تعصب کے“

ف: چونکہ جمہور اہلسنت کے نزدیک مذاہب اربعہ میں حق دائر ہے۔

(القول الجمیل شرح شفاء العلیل صفحہ ۱۷۶)

نیز مظلومی علی الدر الجند میں ہے:

هذا الطائفة الناجية قد اجمعت اليوم في مذاهب اربعة وهم الحنفيون  
والمالكيون والشافعيون والحنبلون ورحمهم الله تعالى ومن كان خارجا عن هذه  
الاربعة في هذا الزمان فهو من اهل البدعة والنار

یعنی نجات پانے والا گروہ چار مذاہب حنفی، شافعی، مالکی، حنبلی میں جمع ہے اور جو ان  
چاروں سے خارج ہے وہ بدعتی و جنہی ہے اور یہی سواد اعظم ہیں جس کے بارے میں  
حضور ﷺ نے فرمایا:

اتبعوا السواد الاعظم فانہ من شد شد فی النار

تم سواد اعظم (بڑی جماعت) کی پیروی کرو جو جماعت سے علیحدہ و رباوہ جہنم میں علیحدہ  
کیا گیا۔ (مشکوٰۃ المن ماجہ باب الاعتصام)

حقیقت میں یہی مومنین کی راہ ہے۔ اللہ جل شانہ ارشاد فرماتا ہے:

ومن يشاقق الرسول من بعد ما تبين له الهدى ويتبع غير سبيل المؤمنين نوله  
ما تولى ونصله جهنم وساءت مصيرا (پ ۵ سورۃ النساء)

اور جو رسول کے خلاف کرے بعد اس کے کہ حق راستہ اس پر کھل چکا اور مسلمانوں کی  
راہ سے جدا راہ چلے ہم اسے اس کے حال پر چھوڑ دیں گے اور اسے دوزخ میں داخل کریں  
گے اور کیا ہی بری جگہ ہے پلٹنے کی۔

حاصل کلام یہ ہے کہ قرآن حکیم اتحاد و اتفاق کا حکم دے رہا ہے اور مودودی صاحب  
تفریق ڈالنے اور لڑانے میں مصروف ہیں اور سب سے جدا راہ چل کر اسلام کی خدمت  
نہیں کر رہے بلکہ اسلام میں ایک جدید فرقہ کا اضافہ کرتے ہیں۔

قرآن کریم مسلمانوں کو عیب جوئی اور نفیبت سے منع فرماتا ہے۔ چنانچہ ارشاد ہوتا ہے:

ياايها الذين امنوا اجتنبوا كثيرا من الظن ان بعض الظن اثم ولا تجسسوا ولا

يفتب بعضكم بعضا ايحب احدكم ان باكل لحم اخيه ميتا فكرهتموه

(پ ۲۶ سورۃ النجرات)

اے ایمان والو! بہت گمانوں سے چو پٹک کوئی گمان گناہ ہو جاتا ہے اور عیب نہ ڈھونڈو اور ایک دوسرے کی غیبت نہ کرو کیا تم میں کوئی پسند رکھے گا کہ اپنے مرے ہوئے بھائی کا گوشت کھائے تو یہ تمہیں گوارا نہ ہوگا۔

حضرت امام حسین رضی اللہ عنہ سے مروی ہے کہ تین شخصوں کی حرمت نہیں ایک صاحب ہوا (بد مذہب) دوسرا فاسق معطل تیسرا بادشاہ ظالم، یعنی ان کے عیوب بیان کرنا غیبت نہیں (ادارہ)

یہ تو قرآن حکیم کا حکم ہے کہ عیب جوئی نہ کرو اور نہ کسی کی غیبت مگر مودودی صاحب کی تصانیف ان باتوں سے بھری ہیں جیسے ان کا پیشہ ہی عیب جوئی اور غیبت کرنا ہے۔ مودودی صاحب کی آتش قمر نے مسلمانوں کو اور ان کے قلم کی مار نے بزرگان دین کو نشانہ بنایا جس کی تفصیل کیلئے دفتر درکار ہیں۔ یہاں بطور نمونہ مشتے از خروارے سپرد قلم کیا جاتا ہے۔ اپنی کتاب ”تجدید و احیائے دین“ میں لکھتے ہیں:

جاہلیت مشرکانہ نے عوام پر حملہ کیا اور توحید کے راستے سے ہٹا کر ان کو ضلالت کی بے شمار راہوں میں بھٹکادیا۔ ایک صریح مت پرستی تو نہ کی باقی کوئی قسم شرک کی ایسی نہ رہی جس نے مسلمانوں میں رواج نہ پایا ہو۔ (مطبوعہ لاہور صفحہ

(۳۹)

سب جانتے ہیں کہ ایمان کا دار و مدار ”توحید و رسالت“ پر ہے جو توحید سے ہٹ گیا وہ کافر ہو گیا۔ مودودی صاحب ایک صریح مت پرستی کے سوا شرک کی تمام اقسام مسلمانوں میں بتاتے ہیں جس سے واضح ہوا کہ عام مسلمان کافر و مشرک ہیں اور صرف آج ہی کے مسلمان مشرک کیوں ہیں۔ مودودی صاحب صحابہ کرام رضوان اللہ تعالیٰ علیہم کو بھی معیاری مسلمان نہیں سمجھتے بلکہ شاؤ کہ فرماتے ہیں:

”حقیقت یہ ہے کہ عوامی لوگ نہ کبھی عہد نبوی میں معیاری مسلمان تھے اور نہ اسکے

بعد ان کو معیاری مسلمان ہونے کا فخر حاصل ہوا۔“ (تہذیبات حصہ اول صفحہ ۷۹)

ظاہر ہے کہ عہد نبوی میں جو بھی مسلمان ہوئے صحابی ہی کہلائے مگر مودودی صاحب

کی عیب جو بگاڑ ان کو بھی معیاری مسلمان نہیں دیکھتی۔ بزرگان دین کے بارے میں ان کے فتوے ان کی کتابوں میں کثرت سے ہیں۔ مثلاً حضرت مجدد الف ثانی قدس سرہ کے بارے میں فرماتے ہیں :

”پہلی چیز مجھ کو حضرت مجدد الف ثانی کے وقت سے شاہ صاحب (شاہ ولی اللہ) اور ان کے خلفاء تک تجدیدی کام میں کھٹکتی ہے وہ یہ ہے کہ انہوں نے تصوف کے بارے میں مسلمانوں کی بھاری کا پورا اندازہ بھی نہیں لگایا اور نادانستہ ان کو پھر وہی خدا دیدی جس نے مکمل پرہیز کی ضرورت تھی۔“ (تجدید و احیائے دین صفحہ ۱۹۹)

اس عبادت میں حضرت مجدد الف ثانی ہی نہیں بلکہ شاہ ولی اللہ صاحب اور ان کے خلفاء شاہ عبدالعزیز صاحب وغیرہ دین کے سب سمجھنے والوں کو نشانہ بنایا جن حضرات نے مسلمانوں کو دین اس کی اصل کے مطابق پہنچایا دین کی تجدید کی ذمہ داری سنبھالی خدا و رسول کے احکام و ارشادات کو اہل اسلام کے قلوب و اذہان پر راسخ کیا مودودی صاحب ان کے خلاف فتویٰ بازی کا نیار یکارڈ قائم کر رہے ہیں۔

حضرت امام غزالی رحمۃ اللہ تعالیٰ علیہ کی عظمت اور جلالت علمی سے مسلمان خوب واقف ہیں ان کے بارے میں لکھتے ہیں :

”امام غزالی کے تجدیدی کام میں عملی اور فکری حیثیت سے چند نتائج بھی تھے اور وہ تین عنوان پر تقسیم کئے جاسکتے ہیں ایک قسم ان نتائج کی جو حدیث کے علم میں کمزوری ہونے کی وجہ سے ان کے کام میں پیدا ہوئی دوسری قسم ان نتائج کی جو ان کے ذہن پر عقلیات کے غلبہ کی وجہ سے تھے اور تیسری قسم ان نتائج کی جو تصوف کی طرف ضرورت سے زیادہ مائل ہونے کی وجہ سے تھے۔“ (ایضاً صفحہ ۷۲-۷۳)

امام غزالی رحمۃ اللہ تعالیٰ علیہ مسلمانوں کے مسلم امام اور ولی کامل تھے ان کی جلالت علمی کا آفتاب آج بھی چمک رہا ہے۔ مگر مودودی صاحب کو ان میں بھی نتائج ہی نتائج نظر آتے ہیں۔

گر نہ      پید      بروز      شیرہ      چشم  
چشمہ      آفتاب      راچہ      گناہ

ان کی عقلت شان اور تبحر علمی دیکھ کر مودودی صاحب کے سینہ میں آتش حسد بھڑکی اور سیاہی کی شکل میں یہ کلمات ظاہر ہوئے۔ یعنی ایک ذرہ نے آفتاب کے منہ آنے کی کوشش کی، لکھتے ہیں:

”امام غزالی کے نام ہی سے لوگ مرعوب ہیں وہ جو چاہیں انہیں بنا کر رکھ دیں وہ فلسفہ یونان کے چکر سے آخر تک نہ نکل سکے انہوں نے حقیقت نبوت کو سمجھنے میں غلطی کی۔“  
(جماعت اسلامی صفحہ ۲۰، مطبوعہ سکسٹر حوالہ ترجمان القرآن ج ۸، صفحہ ۳۳۴)

مودودی صاحب ان علماء اور لولیاء کے بارے میں زہر افشانی کر رہے ہیں جن کی مدح قرآن کریم میں فرما رہا ہے۔ (انما یغشی اللہ من عبادہ العلمو (پ ۲۲ سورہ فاطر)

یعنی اللہ سے اس کے بندوں میں وہی ڈرتے ہیں جو علم والے ہیں۔ اللہ تعالیٰ تو ان کی مدح فرمائے مگر مودودی صاحب ان کی مذمت کریں اور برائیاں گنوائیں اور تمام مسلمانوں کو کافرو مشرک بنائیں اور صاف صاف لکھ دیں کہ ”ایک صریح مذمت پرستی تو نہ ہو سکی باقی کوئی قسم شرک کی ایسی نہ رہی جس نے مسلمانوں میں رواج نہ پایا ہو۔“ حالانکہ اللہ تعالیٰ ارشاد فرماتا ہے:

لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنفُسِهِمْ خَيْرًا وَقَالُوا هَذَا أَفْكٌ مِّنْهُ (پ ۱۸ سورہ النور)

”یعنی کیوں نہ ہو جب تم نے اسے سنا تھا کہ مسلمان مردوں اور مسلمان عورتوں نے انہوں پر نیک گمان کیا ہوتا اور یہ کہتے کہ یہ کھلا بہتان ہے۔“ اس آیت کریمہ میں بدکاری اور گناہ کے بارے میں حسن ظن کا حکم دیا جا رہا ہے مگر مودودی صاحب شرک جیسی اجنبی شئی کو مسلمانوں پر زبردستی تھوپ رہے ہیں۔ یہ احکام قرآن کا مقابلہ کرنا ہی نہیں بلکہ اس کے خلاف جدوجہد کرنا ہے۔ مسلمان تو مسلمان ہیں مودودی صاحب تو صحابہ کرام کو بھی معیاری مسلمان نہیں مانتے اور لکھتے ہیں:

”حقیقت یہ ہے کہ عام لوگ نہ کبھی عہد نبوی میں معیاری مسلمان تھے۔“

عہد نبوی کے مسلمان صحابہ کرام جن کے بارے میں قرآن جگہ جگہ بیان فرماتے۔



وَالزَّمَهُمْ كَلِمَةَ التَّقْوَىٰ وَكَانُوا أَحَقَّ بِهَا وَأَهْلَهَا وَكَانَ اللَّهُ بِكُلِّ شَيْءٍ عَلِيمًا  
(پ ۲۶ سورۃ الحج)

اور اللہ نے پرہیزگاری کا کلمہ (۱) ان پر لازم فرمایا اور وہ اس کے زیادہ ہنر وار اور اس کے اہل (۲) تھے اور اللہ سب کچھ جانتا ہے۔  
دوسری جگہ ارشاد ہوتا ہے۔

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا  
ذَلِكَ الْفَوْزُ الْعَظِيمُ (پ ۱۱ سورۃ التوبہ)

ترجمہ: اور سب میں اگلے پہلے مہاجر اور انصار اور جو بھلائی کے ساتھ ان کے پیرو ہوئے اللہ ان سے راضی اور وہ اللہ سے راضی اور ان کے لئے تیار کر رکھے ہیں باغ جن کے پے سریں ہمیں ہمیشہ ہمیشہ ان میں رہیں یہی بڑی کامیابی ہے۔  
اللہ تعالیٰ تمام صحابہ سے راضی ہونے کی بشارت جلیلہ دے رہا ہے ان کی عظیم کامیابی کی خبر سن رہا ہے مگر مودودی صاحب ان سے ناراض اور تالاں نظر آتے ہیں ان کو معیاری مسلمان بھی نہیں سمجھتے۔ مودودی صاحب کا نشتر قلم کسی اللہ کے پیارے کو نہیں چھوڑتا خدا جنہیں نبوت و رسالت سے نواز چکا ہے یا جن سے راضی ہو گیا یا جن کا دوست بن گیا ان میں سے کوئی ایسا نہیں جس کو مودودی کے قلم نے زخمی نہ کیا ہو انبیاء و مرسلین بھی ان کے قلم کی بارے محفوظ نہ رہے پھر صحابہ کرام کیوں محفوظ رہتے اگر وہ عام و خاص کی تفریق کی بنا پر عوام صحابہ کو معیاری مسلمان نہ ہونے کا حکم جاری فرماتے ہیں تو جن کو خاص سمجھ کر اس وقت چایا تھا ان کی عظمت کو بھی مجروح کئے بغیر نہ چھوڑا خالد بن ولید رضی اللہ عنہ کے بارے میں لکھتے ہیں:

”اسلام کی عاقلانہ ذہنیت کسی ضعیف سے ضعیف غیر اسلامی جذبہ کی شرکت بھی گوارا نہیں کر سکتی اور اس معاملہ میں اس قدر نفس کے میلانات سے متفرغ ہے کہ

۱۔ کلمہ تقویٰ ہے مراد لا الہ الا اللہ محمد رسول اللہ ہے۔

۲۔ کیونکہ اللہ تعالیٰ نے انہیں اپنے دین اور نبی ﷺ کی محبت سے شرف فرمایا تھا۔ (ازارد)

حضرت خالد جیسے صاحب فہم انسان کو اس کی تمیز مشکل ہو گئی۔“ (ترجمان القرآن ربیع الثانی ص ۱۳۵)

یہ وہ خالد بن ولید رضی اللہ تعالیٰ عنہ ہیں جن کو ”سیف اللہ“ کا خطاب ملا ان کے بارے میں مودودی صاحب کی عبارت ایک زندانہ جسارت ہے۔ سیدنا عثمان غنی اور موئی علی رضی اللہ تعالیٰ عنہما کے بارے میں مودودی صاحب لکھتے ہیں :

”ایک طرف حکومت اسلامی کی تیز رفتاری اور وسعت کی وجہ سے کام روز بروز زیادہ سخت ہوتا جا رہا تھا اور دوسری طرف حضرت عثمان جن پر اس کار عظیم کا بار رکھا گیا تھا ان خصوصیات کے حامل نہ تھے جو ان کے جلیل القدر پیش روؤں کو عطا ہوئی تھیں اسلئے ان کے زمانہ خلافت میں جاہلیت کو اسلامی نظام اجتماعی کے اندر گھس آنے کا موقع مل گیا حضرت عثمان نے اپنا سر دیکر اس خطرے کا راستہ روکنے کی کوشش کی مگر وہ نہ رکا اسکے بعد حضرت علی رضی اللہ تعالیٰ عنہ آگے بڑھے اور انہوں نے اسلام کے سیاسی اقتدار کو جاہلیت کے تسلط سے چانے کی انتہائی کوشش کی مگر انکی جان کی قربانی بھی اس انقلاب معکوس کو نہ روک سکی۔“ (تجدید و احیائے دین صفحہ ۳۶)

اس اقتباس میں سیدنا عثمان غنی رضی اللہ تعالیٰ عنہ اور موئی علی کرم اللہ تعالیٰ وجہہ الکریم کو جو کچھ کماؤہ ظاہر ہی ہے کہ حکومت اسلامی (خلافت راشدہ) کی تیز رفتاری اور وسعت کے وقت ان کے جلیل القدر پیش روؤں (صدیق و عمر) کو منتخب کرنا چاہئے تھا۔ قبل اس سے کہ ان حضرات کا انتخاب عمل میں آتا اور حقیقت یہ اللہ عزوجل پر ایک حملہ کیا۔ اللہ تعالیٰ حاکم مطلق ہے اور ہر چیز پر قادر ہے اسلامی حکومت حقیقتاً اللہ کی حکومت ہے۔ تو مودودی صاحب کو صاف صاف لکھ دینا تھا کہ (معاذ اللہ) اللہ عزوجل نے اپنی حکومت کا نظم ایسے لوگوں کے سپرد کر دیا جو اس کے اہل نہ تھے مگر انہوں نے صاف صاف تو ایسا نہ لکھا حالانکہ محولہ بالا اقتباس سے نتیجہ یہی اخذ ہوتا ہے۔

اب قرآن سے پوچھو کہ ان کا مرتبہ کتنا بلند ہے۔ اللہ جل شانہ فرماتا ہے :

الذین اخرجوا من ديارهم واموالهم يبتغون فضلا من الله ورضوانا وينصرون

اللہ ورسولہ اولئک ہم الصدقون O (پ ۲۸ سورہ حشر)

”جو اپنے گھروں اور مالوں سے نکالے گئے اللہ کا فضل اور اس کی رضا چاہتے ہو اللہ ورسول کی مدد کرتے ہیں وہی سچے ہیں“ اللہ تعالیٰ تو ان سے راضی ہے وودھج میان فرما رہا ہے اور ”مفکر اسلام“ کھلوانے والوں کو ان سے حدود عطا ہے لہذا ان کی مذمت میں لگے ہوئے ہیں۔

سیدنا فاروق اعظم رضی اللہ تعالیٰ عنہ کے بارے میں مودودی صاحب لکھتے ہیں :  
”اس جگہ گداز خبر کو سن کر آں حضرت ﷺ نے وفات پائی حضرت عمر جیسا اعلیٰ تعلیم یافتہ انسان بھی و فور جذبات میں توازن کھودیتا ہے۔“ (ترجمان القرآن ربیع الثانی ۱۳۵ھ)

اللہ تعالیٰ فاروق اعظم رضی اللہ تعالیٰ عنہ کے بارے میں ارشاد فرماتا ہے :  
یا ایہا النبی حبیبک اللہ ومن اتبعک من المؤمنین O (پ ۱۰ سورہ انفال)  
”اے غیب کی خبریں بتانے والے (نبی) اللہ تمہیں کافی ہے اور یہ جتنے مسلمان تمہارے پیرو ہوئے۔“ سیدنا عبداللہ بن عباس رضی اللہ تعالیٰ عنہ فرماتے ہیں کہ یہ آیت حضرت فاروق اعظم رضی اللہ تعالیٰ عنہ کے بارے میں نازل ہوئی۔  
دوسری جگہ ارشاد ہوتا ہے :

هو الذی ایدک بنصرہ وبالمومنین (ایضاً)

”وہی ہے جس نے تمہیں زور دیا اپنی مدد کا اور مسلمانوں کا۔“

سیدنا صدیق اکبر رضی اللہ تعالیٰ عنہ کے بارے میں مودودی صاحب یوں رقمطراز ہیں :  
”ایک مرتبہ صدیق اکبر جیسا بے نفس اور متورع اور سراپا اللہ انسان بھی اس کو پورا کرنے سے چوک گیا۔“ (ترجمان القرآن ۱۳۵ھ)

یوں تو قرآن حکیم میں جہاں بھی صحابہ کرام رضوان اللہ تعالیٰ علیہم اجمعین کا ذکر خیر ہے اس میں یہ حضرات خلفاء راشدین بھی داخل ہیں مگر اس کے باوجود بھی اللہ جل حمد نے ان حضرات کے خصوصی اذکار بیان فرمائے۔ مثلاً صدیق اکبر رضی اللہ تعالیٰ عنہ کے بارے میں ارشاد فرمایا جاتا ہے :

والذی جاء بالصدق وصدق به اولئک هم المتقون O (پ ۲۳ سورہ الزمر)

”اور وہ جو سچ لیکر تشریف لائے اور جنہوں نے ان کی تصدیق کی وہی ڈر والے ہیں“

دوسری جگہ ارشاد ہوتا ہے :

ثانی الثین اذہما فی الفار (سورۃ التوبہ)

”صرف دو جان سے جب دو دونوں غار میں تھے“ ماسواہن کے اور بھی کئی آیات صدیق اکبر رضی اللہ تعالیٰ عنہ کے بارے میں نازل ہوئیں مگر مودودی صاحب ان کی غلطیاں نکال رہے ہیں۔

یہ تو صحابہ کرام اور خلفاء راشدین کے بارے میں مودودی صاحب کے اعتقادات کا عکس تھا اب انبیاء و مرسلین کے بارے میں ان کی بدتمیزیوں کا ملاحظہ ہوں لکھتے ہیں۔

”انبیاء علیہم السلام وحی آنے سے پہلے جو علم رکھتے تھے ان کی نوبت عام انسانی علوم سے کچھ مختلف نہ ہوتی تھی“

(رسائل و مسائل حصہ اول صفحہ ۶۵)

حالانکہ قرآن حکیم میں حضرت آدم علیہ السلام کا قصہ مذکور اور حضرت عیسیٰ علیہ السلام کی شہادت موجود ہے عیسیٰ علیہ السلام نے پالنے ہی میں فرمایا۔

قال انی عبد اللہ و جعلنی نبیاً (پ ۱۶ سورۃ مریم)

”میں ہوں اللہ کا بندہ اس نے مجھے کتاب دی اور مجھے غیب کی خبریں بتانے والا (نبی) کیا۔“

سیدنا موسیٰ علیہ السلام کے بارے میں مودودی صاحب رقمطراز ہیں :

”نبی ہونے سے پہلے حضرت موسیٰ علیہ السلام سے بھی ایک بہت بڑا گناہ ہو گیا تھا۔“

(ایضاً صفحہ ۲۸)

جبکہ انبیاء علیہم السلام کا معصوم ہونا قبل از نبوت اور بعد از نبوت ایمانی ایقانی مسئلہ ہے۔ اللہ تعالیٰ فرماتا ہے :

قال لا ینال عہد الظلمین (پ ۱ سورۃ بقرہ)

”فرمایا میرا عہد ظالموں کو نہیں پہنچتا“ بقول مودودی صاحب کے اگر وہ ظالم یعنی گنا گار تھے تو نبوت کیسے مل گئی۔

مندرجہ بالا عبارت میں مودودی صاحب نے موسیٰ علیہ السلام کو بہت بڑا گناہ کرنے والا کہا۔ ایک دوسری جگہ تحریر کرتے ہیں :

”یہ کیا بات ہوئی کہ ایک ملنگ ہاتھ میں لائٹھی لئے اکھڑا ہوا اور کہنے لگا میں رب العظیم کا رسول ہوں۔“ (ترجمان القرآن مئی ۶۵ء صفحہ ۳۳)

ایک جگہ لکھتے ہیں: ”پھر اس اسرائیلی چرواہے کو دیکھئے“ (تہمات حصہ اول ص ۲۹۳) مودودی صاحب حضرت موسیٰ علیہ السلام کو ملنگ بوا گناہ کرنے والا اور اسرائیلی چرواہا لکھیں اور اللہ عزوجل موسیٰ علیہ السلام کی شان میں فرماتا ہے:

يَا بَاهَا الَّذِينَ اصْطَوٰاْ لَا تَكُوْنُوْا كَالَّذِيْنَ اٰذُوْا مُوسٰى فَبَرٰهُ اللّٰهُ مِمَّا قَالُوْا وَكَانَ عِنْدَ اللّٰهِ وَجِيْهًا (پ ۲۲ سورہ احزاب)

”یعنی اے ایمان والو! ان جیسے نہ ہو جانا جنہوں نے موسیٰ کو ستایا تو اللہ نے انہیں بری فرمادیا اس بات سے جو انہوں نے کسی اور موسیٰ اللہ کے یہاں آبرو والا ہے“

وہاں وہ لوگ موسیٰ علیہ السلام کے ستانے والے تھے جن کا ذکر اللہ نے فرمایا یہاں مودودی صاحب موسیٰ علیہ السلام کی شان اقدس میں طرح طرح کی گستاخیاں کر کے ان کو ستارہ ہیں بلکہ ان کی یہ لڑائی تو خداوند کریم و قدوس سے معلوم ہوتی ہے کہ اللہ تعالیٰ عزوجل ان کو آبرو والا بنائے اور یہ گناہ گار ”ملنگ“ اور ”چرواہا“ لکھیں۔

حضور سرور کائنات ﷺ کے بارے میں مودودی صاحب تحریر فرماتے ہیں۔

”اس ان پڑھ صحرا نشین نے حکمت اور دانائی کی باتیں کہنا شروع کر دیں“ (ایضاً ص ۲۳۷) اور لکھا:

”جو ایک ان پڑھ بدوی کو ایک ملک کا نہیں تمام دنیا کا ایک زمانہ کا نہیں تمام زمانوں کا لیڈر بنادے۔ (ایضاً صفحہ ۲۳۱)

ایک جگہ لکھتے ہیں:

”غور کیجئے چودہ سو برس پہلے کی تاریک دنیا میں عرب جیسے تاریک تر ملک کے ایک گوشہ میں ایک گھہ بانی اور سوداگری کرنے والے ان پڑھ بادیہ نشین کے اندر یکا یک اتنا ظلم اتنی روشنی اتنی طاقت اتنے کمالات اتنی زبردست تربیت یافتہ قومیں پیدا ہو جانے کا کونسا ذریعہ تھا۔“ (ایضاً صفحہ ۲۵۴)

ایک اور مقام پر مودودی صاحب لکھتے ہیں:

”یہ قانون جو ریگستان عرب کے ایک ان پڑھ چرواہے نے دنیا کے سامنے پیش کیا۔“  
(کتاب پردہ صفحہ ۱۵۰)

مودودی صاحب کی بد تنذہبی اور گستاخی ملاحظہ ہو کہ صاحب مقام محمود فخر موجودات، سید الانس والجان کے بارے میں کہیں ”ان پڑھ بدوی“ کہیں ”ان پڑھ صحرا نشین“ کہیں ”صحرائے عرب کا یہ ان پڑھ بادیہ نشین“ کہیں ”ان پڑھ چرواہا“ تحریر کر رہے ہیں اور بلا شائع کر رہے ہیں اور کچھ لوگ انہیں ”مفکر اسلام“ کہتے ہیں یہ اسلام ہے کہ اس شخصیت کی تنقید میں زبان و قلم کو بگٹھٹ چھوڑ دیا جائے جس کی شاد مدحت کا نام قرآن پاک ہے جس کا مداح خود خالق و مالک حقیقی ہے۔

یہ مودودی صاحب کے دل کا روگ ”حسد“ بعض وعداوت کی دلیل ہے کہ ایسے اللہ کے محبوب ”دونوں عالم کے تاجدار، مالک، رقاب الامم، شفیع للذینین، ورحمۃ للعالمین علیہ السلام“ جن کی نعت اللہ عزوجل قرآن میں فرمائے اور طرح طرح کے خطابات سے خطاب فرمائے کہیں ”یس“ کہیں ”مزل“ کہیں ”مدثر“ کہیں ”یا ایہا النبی“ کہیں ”یا ایہا الرسول“ کہیں ”رحمۃ للعالمین“ کہیں ”بالمؤمنین رؤف رحیم“ فرمائے اور مسلمانوں کو حکم فرمائے۔

لاتجعلوا دعاء الرسول بینکم کدعاء بعضکم بعضا (سورۃ النور)  
”یعنی رسول کے پکارنے کو آپس میں ایسا نہ ٹھہراؤ جیسا تم میں ایک دوسرے کو پکارتا ہے“ اللہ جو احکم الحاکمین ہے اس کو یہ بھی گوارا نہیں کہ آدمی جس طرح ایک دوسرے کو پکارتا ہے اس طرح اس کے پیارے رسول کو پکارتا جائے مگر مودودی صاحب کو اللہ جل مجدہ کے احکام سے کد ہے ”اس کے محبوب سے دشمنی ہے کہ وہ تو ہیں آمیز الفاظ سے ذکر سرکار کرتے ہیں“ اگر کوئی مودودی صاحب کو جاہل، گنوار، بالائی، بد تمیز و ناہنجار کہہ دے تو ان کے آگ لگ جائے اگر جل کر راکھ نہ ہوئے تو کوئی مکہ ضرور بن جائیں گے۔ مگر انبیاء مرسلین کی شان میں ایسے الفاظ لکھتے ہوئے انہیں شرم نہیں آتی رسول دشمنی کی وجہ سے خدا کے حکم کی اتنی منہ زور مخالفت اس سے زیادہ اور کیا ہوگی۔

اب سوال یہ ہے کہ مودودی صاحب نے ایک مسلمان سے لیکر انبیاء مرسلین تک

تمام اللہ کے پیاروں کی جناب میں گستاخیاں کیں، ان کی برائیاں لکھیں تو کسی کو اچھا بھی کہا ہے؟ میں عرض کروں گا کہ ہاں مودودی صاحب نے اچھا بھی کہا ہے مگر اپنوں کو مثلاً گوتم بدھ، کرشن، رام چندر، کنفیوشس زروشت وغیرہ کو اچھا کہا ہے! مودودی صاحب گوتم بدھ کے بارے میں لکھتے ہیں؟

”بدھ مذہب کے نہایت گہرے مطالعہ سے صرف اتنا اندازہ کیا جاسکتا ہے کہ اس اولوالعزم انسان نے برہمنیت کے بہت سے نقائص کی اصلاح کی“ (تلمیحات حصہ دوم ص ۱۱) جاتے غور ہے کہ سرکارِ دو عالم وہابی اعظم رحمۃ اللہ علیہ کو ان پڑھ چڑواہا کہا اور گوتم بدھ کو اولوالعزم انسان بتایا جا رہا ہے۔ رام چندر کے بارے میں لکھتے ہیں:

”رامائن کے مطالعہ سے صاف مترشح ہوتا ہے کہ رام چندر جی محض ایک انعام تھے نیک دلی، انصاف، شجاعت، فیاضی، تواضع، حلم اور ایثار میں کمال کا مرتبہ تو انہیں ضرور حاصل تھا مگر الوہیت کا شائبہ تک ان میں نہ تھا۔“ (ایضاً صفحہ ۱۱-۱۲)

مسلمانو! انصاف مودودی صاحب کا احترام بدرگانہ ملاحظہ ہو۔ سیدنا ابو بکر صدیق اکبر رضی اللہ تعالیٰ عنہ کو پورا کرنے سے چوک جانے والا اور سیدنا عمر فاروق اعظم رضی اللہ تعالیٰ عنہ کو دُور جذبات میں توازن کھودینے والا اور سیدنا عثمان غنی رضی اللہ تعالیٰ عنہ اور مولیٰ علی کرم اللہ تعالیٰ وجہہ الکریم کو خصوصیات امور خلافت کا حامل نہ جاننے والا، سیدنا موسیٰ علیہ السلام کو ملک کہنے والے اور گناہ کبیرہ کا مرتکب ہونے والا، اور حضور سید المرسلین صلی اللہ علیہ وسلم کو ان پڑھ چڑواہا اور بدوی کہنے والے مودودی صاحب اپنے عظیم دیوتا رام چندر کو نیک دل، انصاف، شجاعت، فیاضی، تواضع، حلم اور ایثار وغیرہ صفات کمال میں مرتبہ کمال ثابت فرما رہے ہیں۔ یہ اپنے مذہبی بزرگوں کا احترام ہے۔

یہاں رام چندر جی کی صرف الوہیت (یعنی خدا ماننے کا انکار) باقی صفات مذکورہ میں ان کے مرتبہ کمال کا خطبہ دیا۔ کرشن کے بارے میں لکھتے ہیں:

”سری کشن اس معاملہ میں دونوں سے زیادہ مظلوم ہیں۔ بھگوت گیتا تحریف و تنسیخ کے کئی عملوں سے نکل کر جس شکل میں ہم تک پہنچی ہے اس کے عمیق مطالعہ سے کم از کم معلوم ہوتا ہے کہ کرشن جی ایک موحد تھے۔“ (ایضاً صفحہ ۱۲)

مودودی صاحب افراد جماعت اسلامی کے سوا سارے زمانے کے مسلمانوں کو مشرک جانتے ہیں اور مشرک کا مقابلہ موحّد ہے۔ پس افراد جماعت اسلامی جو مودودی صاحب پر کامل ایمان رکھتے ہیں صرف وہ ہی موحّد ہیں۔ ان کی توحید میں ان کے بزرگ دیوتا کرشن جی برہمہ کے شریک ہیں چنانچہ مودودی صاحب کرشن جی کو بھی موحّد ثلاث فرما رہے ہیں یہ ان کی مذہبی اخوت ہے۔

قرآن وحدیث میں تو کرشن ورام چندر کا ذکر صراحۃً نہیں ہے البتہ امام ربانی مجدد الف ثانی شیخ احمد سرہندی رحمۃ اللہ تعالیٰ علیہ نے ان کا ذکر کیا ہے۔ ملاحظہ ہو مکتوبات امام ربانی جلد اول۔ مکتوب صد شصت و ہفتم:

”رام و کرشن دیانند آئنا کہ الہیہ ہنود اند از کینہ مخلوقات دے اند و از بار و پدر زائید و اند رام پر جسرت و دلور بچمن و شوہر سیتا ہر گاد رام زوجہ خود را بچا و نتواند داشت غیرے را چہ مد نماید۔“

یعنی رام و کرشن اور ان کے سوا ہندوؤں کے جو اور دیوتا ہیں اللہ تعالیٰ کی ذلیل ترین سون سے ہیں اور ماں باپ سے جنے ہوئے ہیں رام جسرت کا پٹا اور بچمن کا بھائی اور سیتا کا شوہر ہے جبکہ رام خود اپنی بیوی کو نہ چاسکا تو کسی دوسرے کی کیا مدد کریگا۔ پھر اسی مکتوب میں فرماتے ہیں:

”الہیہ ہنود خلق رعباوت خود را تلقین کردہ اند خود را الہ دانستہ ہر چند پروردگار قائل اند اما للور خود حلول و اتحد اثبات کردہ اند و ازین جہت خلق رعباوت خودی خوانند و خود را الہ گویا سندہ اند و در محرمات بے تحاشی افتد و ہم آئکہ الہ از بیچ چیز ممنوع نیست او خلق خود ہر قدرے کہ خواہد بحد اقسام این تخیلات فاسدہ بسیار داند ضلوا فاضلوا۔“

یعنی ہندوؤں کے ان دیوتاؤں نے مخلوقات کو خود اپنی عبادت کرنے کی ترغیب دلائی ہے اور اپنے آپ کو انہوں نے معبود سمجھا ہے۔ اگرچہ پروردگار کے قائل ہیں لیکن انہوں نے اپنی ذات میں اس کا حلول و اتحاد ثابت کیا ہے اور اس وجہ سے وہ مخلوقات کو اپنی عبادت کی طرف بلاتے ہیں اور اپنے آپ کو انہوں نے معبود کہلویا ہے اور حرام کاریوں میں بے تحاشا مبتلا ہوئے ہیں اس گمان پر کہ معبود کو کوئی چیز ناجائز نہیں ہے۔ اپنی مخلوقات میں جو چاہے تصرف کرے۔ وہ خود بھی گمراہ ہوئے اور دوسروں کو بھی گمراہ کیا۔



حضرت مجدد الف ثانی رحمۃ اللہ علیہ کے کلام سے پراچند اور کوشن کا کافر ہونا علمت اور واضح ہے۔ کفار و مشرکین کے بارے میں اللہ عزوجل ارشاد فرماتا ہے :

ان الذين كفروا من اهل الكتاب و المشركين في نار جهنم خالدين فيها اولئك هم شر البرية (پ ۳۰ آیت نمبر ۶)

یعنی جتنے کافر ہیں کمال اور مشرک سب جہنم کی آگ میں رہیں گے وہی تمام مخلوق سے بدتر ہیں۔  
مسلمانو! انصاف! انصاف! اللہ عزوجل کفار و مشرکین کو ساری مخلوق سے بدتر بتائے مودودی صاحب ان کی مدح سرائی فرمائیں ان کو مرتبہ کمال پر بتائیں۔  
مسلمانوں کے متعلق اللہ عزوجل ارشاد فرماتا ہے :

ان الذين آمنوا و عملوا الصلحت اولئك هم خير البرية

پیشک جو ایمان لائے اور اچھے کام کئے وہی تمام مخلوق میں بہتر ہیں۔ "مودودی صاحب ان پر تنقید فرمائیں ان میں نقص و عیب گنائیں۔

الحاصل کلام اللہ عزوجل جن کو تمام مخلوق میں بہتر بتائے مودودی صاحب ان کو بدتر بتائیں اور اللہ عزوجل جن کو تمام مخلوق سے بدتر فرمائے مودودی صاحب ان کو بہتر اور مرتبہ کمال پر بتائیں۔

یہ چیزیں انبیاء و رسل صلیبہ کرام اور بزرگان دین کے بارے میں مودودی صاحب کی تفسیرات اور ان کے مذہب کی حقیقت مودودی صاحب کی تصانیف میں اس کتاب کے غبارات بھرت موجود ہیں۔ ہم نے براہ اختصار چند حوالہ جات پر اکتفا کیا تاکہ ہمارے مسلمان بھائی! اس "مذہب جدید" سے آگاہ ہوں اور خود کو اس فتنہ عظیم سے محفوظ رکھیں اور اپنے اعزاز و احباب کو بھی اس فتنہ سے چھڑائیں۔

واخر دعوانا ان الحمد لله رب العالمین و صلی اللہ تعالیٰ علی خیر خلقہ  
سیدنا و مولانا محمد والہ و اصحابہ اجمعین

بگ درگاہ رضویت

محمد عبدالوہاب خان قادری رضوی